


أحكام الحج والعمرة - بشتو

د حج او عمرے احكام



جمعية الدعوة والإرشاد وتوعية الجاليات بالزلفي

240

هاتف: ٤٢٣٤٤٦٦ ٠١٦. فاكس: ٤٢٣٤٤٧٧ ٠١٦



دحج او د عمرے احكام

أحكام الحج والعمرة - بشتو



جمعية الدعوة والإرشاد ونوعية الجاليات في الزلفي

Tel: 966 164234466 - Fax: 966 164234477

أحكام الحج والعمرة

أعدّه وترجمه الي اللغة البشتو

جمعية الدعوة والإرشاد وتوعية الجاليات بالزلفي

الطبعة الثانية : ١٤٤٣/٨ هـ

ح) المكتب التعاوني للدعوة والإرشاد وتوعية الجاليات بالزلفي

فهرسة مكتبة الملك فهد الوطنية أثناء النشر

المكتب التعاوني للدعوة والإرشاد وتوعية الجاليات بالزلفي

أحكام الحج والعمرة- الزلفي، ١٤٣٩ هـ

ردمك: ١-٠٩-٨٢٤٣-٦٠٣-٩٧٨

(النص باللغة البشتو)

١- الحج ٢- العمرة أ- العنوان

١٤٣٩/٦٣٥٥

ديوي ٥٢٥,٢

رقم الايداع: ١٤٣٩/٦٣٥٥

ردمك: ١-٠٩-٨٢٤٣-٦٠٣-٩٧٨

أحكام الحج

د حج د احکامو پیژندنه

د حج حکم او فضیلت :

حج کول په ټول عمر کښې یوځل په هر سړي او زوانه باندي واجب دی ، د اسلام دارکانو نه پنځم رکن دي ،

الله پاک فرمائی:

«وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا» . {آل

عمران: ۹۷

ترجمه : د الله دپاره په خلقو باندي زیارت د بیت الله دی ، د څوک چي دلاری وس لری ، او الله رسول ﷺ فرمائی :

« بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ ، وَأَنَّ مُحَمَّدًا رَسُولُ اللَّهِ ، وَإِقَامِ الصَّلَاةِ ، وَإِيتَاءِ الزَّكَاةِ وَالْحَجِّ ، وَصَوْمِ رَمَضَانَ » متفق عليه .

ترجمه : بناء د اسلام په پنځو (بناگانو) ستنو باندي ده ، گواهی کول ددي خبري چی نشته حقدار د بندگی سیوا د الله پاک نه ، او محمد ﷺ د الله رسول دی ، د مونځ پابندی کول ، زکات آداء کول ، حج کول ، او د رمضان روژي نیول ،

حج په هغه غوره عملونو کښې دي ، چي الله تعالی ته د نزدیکت سبب دی ، رسول ﷺ فرمائیلي دی :

«مَنْ حَجَّ هَذَا الْبَيْتَ فَلَمْ يَرْفُثْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ».

متفق عليه

ترجمه : څوک چي حج وکړي ، ددی کور(بيت الله) او د (جماع د کوروالی) شهوت خبری ونکړي ، او نه ئی د گناه کار وکړو ، واپس به شی (د گناهونونه پاک) لکه څنگه چي د مور نه پیداء شوی وی .

د حج شرطونه :

هر بالغ عاقل مسلمان باندي حج کول واجب دی ، چي استطاعت لری ، استطاعت دپته وائی ، چي دومره خرچه ورسره وی ، چي د تللو راتللو او د خوراک څښاک ، او لباس دپاره کافی شی ، او خپل اهل ته هم نفقه پریردی ، او دغه رنگه مرض او د دشمن یره نوی ، او د زنانه دپاره محرم سره تلل هم شرط دي ، اوکه زنانه په حالت د عدت کښې وی بیا ورله هم دحج دپاره تلل جائز ندی ، ځکه چي الله تعالی د عدت واله زنانه دپاره د کورونونه وتل منع کړی دی ، بس د

هرچا دپاره يو مانع د دغه موانع نه چي موجود شي هغه باندي حج نشته دي .

د حج آداب :

۱=د حاجي دپاره د سفر كولو نه مخكښي

دحج په احكامو باندي ځان پوهه كول ضروري دي ، كه د كتاب د لوستلو په واسطه وي ، او كه د عالم نه د پوښتني په ذريعه وي ، خو ځان پوهه كول لازم دي.

۲=د حاجي دپاره دصالح ملكري په ملكرتيا باندي حرص پكاردی ، چي د خیر په كارونو كښي ورسره مدد وكړي ، او د بدو نه ئي منع كړي ،خاصكر د عالم يا د طالب العلم سره ملكرتيا كول پكار دي .

۳=د حاجي دپاره په خپل حج باندي دالله رضاء مقصد گرځول ضروري دي.

۴=د فضول خبرونه خپله ژبه ساتل ضروري دي .

۵= د الله تعالی ذکر او دعاگاني ډيري كول پكاردی .

۶=نورو خلقوته ضرر نه رسول .

۷= زنانه لره پکار دی چي د خپل ستر او پردی ډیر خیال وساتی ، د سرو د گنږی نه ځان وساتی .

۸= د حاجی په زړه کښې دی دا خبره حاضره وی ، چی زه په عبادت کښې یم ، سیاحت او سیل نه دي ، بعض خلق حج د سیل او چکر موقعه گنږي ، په هغې کښې تصویران وغیره وباسی دا گناه ده .

الاحرام :

احرام اصل کښي (په مناسکو د حج کښې د داخلیدلو نیت) ته وائی ، څوک چی د حج او عمری اراده لری ، هغه باندي احرام واجب دی ، حج کونکی یا عمره کونکی چی د مکی دخارج نه راځی ، هغه به احرام د هغه میقات نه تږی کوم چی د رسول الله ﷺ په ژبه مبارکه مقرر شوی دی ، هغه په لاندنی ډول دی:

۱- ذوالخليفة : د ا داهل مدینه او د مدینی د جهت نه چی څوک راځی د هغوی دپاره میقات دی ، اوس ورته (أبیار علی) وائی .

۲- الجحفة : دا رابع سره نزدی یو ورکوتی کلی دی ، اوس خلق درابع نه احرام تږی ، دا د شام والو دپاره میقات دی .

۳- قرن المنازل : (السبيل الكبير) دا طائف ته نزدی علاقه ده د نجد والو دپاره میقات دي .

۴- یلملم : د مکي نه ۹۰ کلومیتره فاصله باندي دي ، د یمن والو دپاره میقات دي.

۵- ذات عرق : د عراق والو دپاره میقات دي دا ځایونه نبی کریم ﷺ مقرر کړي دي، ددغه خلقو دپاره او هر هغه څوک چی پدی باندي تیریری په نیت د حج او عمری سره ، اوسیدونکی دمکی او هغه څوک چی مکه کښی ئی ځان داحرام نه حلال کړی وی هغوی به احرام دخپل ځائی دآسیدلو نه تری .

احرام کښی سنت طریقئ :

هغه کارونه چی داحرام نه مخکښی کول پکاروی.

۱- نوکان کت کول ، د تخرگونو نه ویخته کت کول ، بریتان کت کول ، د نامه نه لاندي ویخته خرئیل ، غسل کول ، خوشبو استعمالول مخکښی د احرام نه صرف په بدن باندي نه په کپرو د احرام باندي .

۲- کنډلی شوی کپری ویستل ، صرف لنگ او خادر اچول ، او زنانه هر قسم کپری اچولی شی صرف د ستر به ډیر اهتمام

کوی چه د زینت خایونه ئی بنکاره نه شی ، مخ ته نقاب او لاسونوته دستاني به نه اچوی لیکن د پردو سړو نه به خپل ستر کوی .

۳- مسجد ته تلل راتلل د مونغ دپاره که دمونغ وخت وی .
او دوه رکعات تحية الوضوء کول پس ددی نه به احرام وتړی .

د حج طریقئ

د حج د کولو دری قسمه طریقئ دی :

۱- حج تمتع : ددی طریقه داده ، چی حاجی دحج په میاشتو کښې د عمری دپاره احرام وتړی ، او د عمری نه بعد ځان د احرام نه حلال کړی ، او بیا په مکه کښې وسپړی چه کله اتمه (۸) ورځ د ذی الحجه راشی نو د ځپل ځائی نه د حج دپاره احرام وتړی ، او کله چی د میقات نه ورتیریری نو داسی دعاء به ووائی :

(لَبَّيْكَ عُمْرَةً مُتَمَتِّعًا بِهَا إِلَى الْحَجِّ)

یعنی د عمری دپاره لبيک وایم ددی نه بعد به حج کوم ، حج تمتع د ټولو نه افضله طریقه ده ، که چرته یو حاجی مکی ته راشی مخکښې د حج د ورځو نه ، او بیا روستو د خپل د

اوسیدو د ځائی نه د حج دپاره احرام تړی ، نو وائی به : (لبیک حجا) پدی صورت کښې په حاجی باندی یوه هدیه قربانی کول دی ، یو گډ د یوشخص نه کافی کیږی ، او یو د اوسنانو یا د غواگانو نه د اووه (۷) کسانو دپاره کافی کیږی .

۲- حج قران: ددی طریقه داده چه د عمری او د حج دپاره به یوځائی احرام وتړی ، د احرام د تړلو په وخت کښې به ووائی (لبیک عمره وحجا)

یعنی د عمری او د حج دپاره لبیک وایم ، معنی ئی داده : اے الله ! زه تا ته په حج او عمری سره حاضریم او ستا حکم ته تیار ولاړیم ، د عمری کولو نه بعد به ځان د احرام نه نه حلالوی تر یوم النحر

(داختر ورځی) پوری ، دا قسم حج اکثر هغه خلق کولی شی چی د (۸) اتمی ذی الحجه نه لږ مخکښې راشی ، او د حج پوری په احرام کښې وی ، او د ځان سره به هدیه هم بوځی ، پدی طریقه حج کښې هم قربانی کول لازم دی .

۳- حج افراد : ددی قسم حج طریقه داده ، چی د حج نیت به صرف وکړی د میقات نه به ووائی : (لَبَّيْكَ حَجًّا) ،

یعنی د حج دپاره لیبیک ووايم ، پدی طریقہ کنبې قربانی کول لازم نه دي ، حاجی صاحب که جهاز کنبې راځی نو د جهاز میقات ته رارسیدو نه مخکنې به احرام وتړی ، که چرته د میقات (برابروالی) محاذات پیژندل ورته مشکل وی ، نو مخکنې احرام تړل هم جائز دی ، کوم کارونه چي میقات سره کول پکار دی مثلاً صفائی کول ، خوشبو لگول ، نوکان کټ کول وغیره ، د مخکنې نه کول پکار دی ، جهاز کنبې د کیناستلو نه مخکنې د احرام کپړه به واچوی ، یا دی په جهاز کنبې واچوی ، د میقات سره به بیا صرف نیت وکړی .

احرام کنبې د داخلیدلو طریقہ :

احرام کنبې داخلیدو دپاره به پدی طریقہ نیت کولی شی

۱- د حج تمتع دپاره د احرام طریقہ داده : (لبیک عمره متمتعاً بها الی الحج)

یعنی د عمری دپاره لیبیک وایم ، د عمری نه بعد د حج کولو نیت لرم .

۲- که حج قران کوی نو داسی به وائی : (لَبَّيْكَ عُمْرَةً وَحَجًّا)
د عمری او د حج دپاره لیبیک وایم ، چي عمره او حج په یو احرام باندی کوی .

۳- که حج افراد کوی نوداسی به وائی : (لیک حجاً) د حج دپاره لیک وایم ، د احرام نه پس تلبیه وئیل سنت دی ، ترد طواف شروع کیدو پوري ، د تلبی الفاظ دادی :

(لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنُّعْمَةَ لَكَ وَالْمُلْكَ لَا شَرِيكَ لَكَ)

ترجمه : حاضریم اے الله زه حاضریم ستا هیخ شریک نشته زه حاضریم یقیناً ټول حمدونه او نعمتونه ستا دپاره دی او بادشاهی هم ستا ده ستا هیخ شریک نشه دی.

د محرم دپاره حرام شوی کارونه :

بعض کارونه د احرام نه مخکنې د محرم دپاره جائز وی ، خو د احرام نه پس ورباندي حرام شی حکه چی اوس په عبادت کښې داخل شو ، محرم باندي دا لاندينی کارونه حرام دی :

۱- د سر او بدن د نوری حصی نه ویخته لری کول حرام دی ، لیکن د ضرورت مطابق په نرمی سره سر گرولی شی .

۲- نوکان کت کول ، مگر که یونوک مات شی ، یا درد کوی نود هغی په لری کولو کښې هم خه حرج نشته دی .

۳- خوشبو استعمالول او خوشبودار صابون استعمالول هم منع دی .

۴- د خپلی بنځی سره کوروالی کول ، نکاح کول ، بدن لگول په شهوت سره ، د خپلي بنځی مخ خکلول ، شهوت سره کتل وغیره حرام دی .

۵- لاسونو ته دستانی اچول .

۶- د حیواناتو یا د مارغانو بنکار کول د احرام په حالت کښې حرام دی .

دا هغه کارونه وو چی سرو او بنځو ټولو دپاره حرام وو .

هغه کارونه چی صرف د سرو دپاره حرام دی هغه دا دي .

۱- گنډلی شوی کپړه ، البته د ضرورت مطابق بِلت ، (د ملا نه تاو شوي پټی) گهری ، عینکی ، او ددي په شان دضرورت څیزونه استعمالول جائز دی .

۲- براه راست خپل سر نشی پټولي که براه راست نوی بیا څه حرج نشته دي ، لکه چهتری ، موټر ، بس ، خیمه وغیره سره سر پټول جائز دی .

۳- خپوته جرابی اچول جائز ندی ، که چرته پیزار نوی ، بیا د
 خرمنی موزی اچولی شی ، لیکن پرکی (گیتھی) به ښکاره کوی
 ددي ممنوع څیزونو استعمال په دري قسمه دي :

۱- بغیر د عذر نه یو څیز استعمالول ، پدی صورت کښی به
 دغه انسان گنهگار وی ، او فدی به هم ورکوی .

۲- که دخاص ضرورت مطابق استعمال کړی ، نو
 گنهکار ندی ، البته فدی به ورکوی .

۳- که د عذر دوجه نه دغه منع شوي، څیز استعمال کړي ،
 مثلاً د یوي مسئلې علم ورسره نوی ، یا تری هیره شوی وی
 یا مجبوره شوی وی ، پدی صورت کښی نه گنهگار دی، او نه
 ورباندی فدی شته دی ،

د طواف طریقه :

مسجد حرام ته د وړداخلیدو په وخت کښی به ښی خپه
 مخکښی کړی ، دا سنت طریقه ده ، او دا دعاء به ووائی :
 (بِسْمِ اللَّهِ، وَالسَّلَامُ عَلَى رَسُولِ اللَّهِ، اللَّهُمَّ اغْفِرْ لِي ذُنُوبِي، وَافْتَحْ لِي
 أَبْوَابَ رَحْمَتِكَ) ترجمه : شروع کوم په نوم دالله سره ، درود
 اوسلام دی وی په رسول الله ﷺ باندی ، اے الله! بڅنه وکړه

ماته دگناهونو زما ، او کهولایو کره ماته دروازي د رحمت خپل ، (ابن ماجه)

عامو جوماتونو ته د داخلیدلو هم دغه طریقه ده ، ددي نه پس به کعبې طرفته روان شی د طواف دپاره .

۱-د حجر اسود خواته به لارشی ، که ممکنه وی په بنی لاس باندي به حجر اسود مسحه کړی ، بسم الله ، الله اکبر به ووائی ، که ممکنه وی نو خکل دی ئی کړی ، یادی ورسره لاس مسحه کړی ، او بیا دی لاس خکل کړی ، او که دا ممکن نوی بیا به د لری نه په لاس باندي اشاره وکړی ، او الله اکبر به ووائی لاس به نه خکلوی ، بیا به خپل چپ طرف ته کعبه وگرځوی ، او طواف به شروع کړی ، د طواف په دوران کنبې څه مخصوص دعاء نشته دی ، د ځان دپاره یا د نورو مؤمنانو دپاره هر قسمه دعاء غوښتلی شی ، د قرآن کریم تلاوت هم کولی شی .

۲-کله چی رکن یمانی ته ورسیري نو که ممکنه وی لاس باندي به ئی مسحه کړی ، او بسم الله الله اکبر به ووائی ، او لاس به نه خکلوی ، که چرته لاس لگول ممکن نوی ، نو هم داسي به تیریري او په لاس سره به اشاره نه کوی اونه به

الله اکبر وائی ، د رکن یمانی او د حجر اُسود مینځ کښې به دا دعاء وائی :

(رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ) .

ترجمه : اے ربه ! راکړه مونږه ته په دنیا کښې ښه حالت او په آخرت کښې ښه حالت ، او بچ وساته مونږ لره د عذاب د اُور نه .

۳- کله چې حجر اسود ته ورسېږی نو که ممکن وی ، خکل به ئی کړی او یا به ورته اشاره وکړی ، او الله اکبر به ووائی ، پدی طریقه په اُوه چکرو کښې یو چکر پوره شو نو باقی اُوه چکري به پدی طریقه پوره کړی .

۴- پدی طریقه باندي به اُوه چکري پوره کړی ، حجر اسود سره چې تیرېږی

الله اکبر به ووائی ، اولنی دری چکرو کښې به رمل کوي (یعني وارو وارو قدمونه به په جلتی سره اخلي) او باقی چکرو کښې به عام منزل سره ځی ، په طواف کښې اضطباع (یوه اُوره ښکاره کول) سنت طریقه ده ، د اضطباع طریقه داده چې څادر به دښی ووړي د لاندی او د چپی اُوري دپاسه واچوی ،

اضطباع په اولنی طواف کښې کول پکاردی ، او په غیر د طواف نه هم اضطباع نشته.

۵-د طواف د پوره کولو نه پس به د مقام ابراهیم نه روستو دوه رکعاته د طواف وکړی چی مقام ابراهیم دمونځ کونکي او دکعبې په مینځ کي راشی ، د مونځ په حالت کښې به دواړه اوبری پتی کړی ، په اولنی رکعت کښې به :

[قُلْ يَا أَيُّهَا الْكَافِرُونَ]

یعني سورة الكافرون ، او په دویم رکعت کښې به [قُلْ هُوَ اللَّهُ أَحَدٌ]

سورت الاخلاص تلاوت کړی ، که د مقام ابراهیم سره د خلقو د پیروالي دوجی نه ممکن نه وی ، بیا په مسجدحرام کښې چی هرځای وشی جائز دی .

صفا او مروه کنب سعي کول :

د طواف نه پس به سعي کيدلی شی ، اول به صفا طرفته
مخامخ شی ، او دا آیت به ولولی :

[إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَمَرَ فَلَا
جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ]
{البقرة: ۱۵۸}

ترجمه : يقينا د صفا او مروه غونډی د الله د دين نښخی دی ،
نو څوک چی دبيت الله حج یا عمره کوی ، هغه باندي ددی
دواړو سعي کولو کښې څه گناه نشته دی ، او څوک چه د
زړه په خوشحالی سره نیکی کوینو يقیناً الله تعالی قدردان او
په هرڅه باندي پوهه دی ، صفا ته دومره ختل پکار دی چه
کعبه ورته په نظر باندي راشی ، کعبی ته به مخامخ لاس
اُچت کری ، او دا دعاء به دري کرته ووايي:

"لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى
كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ أَنْجَزَ وَعَدَهُ وَنَصَرَ عَبْدَهُ وَهَزَمَ
الْأَحْزَابَ وَحْدَهُ)،

ددي نه پس به دعاء وغواړی ، او بیا به مروه طرفته روان
شی، د شنو راډونو مینخ کښې منډه وهل پکار دی ، تیزه

منډه پکار ده خومره چی کیدلی شی ، خو صرف د سپرو دپاره او د بنځو دپاره منډه نشته دی ، کله چی مروه ته ورسیری نو قبلې طرفته به مخ کړی او دعاء به وغواړی لکه څرنګه چی صفا کنبې ئی غوښتلی وه ، دسعی په اووه چکرو کنبې یوچکر پوره شو ، ددی پشان به اووه چکری پوره کوی د صفا نه شروع او مروه باندی به سعی ختموی ، حاجی که نیت د حج تمتع کړي وی نو د سعی کولو نه پس به دسر وینخته کت کړی ، او عمره به پوره کړی ، پدی سره د احرام نه حلال شو خپلی کپړي به واغوندي ، کله چی دذی الحجه اتمه ورځ راشی ، نو د خپل د اوسیدو د ځائی نه به احرام وتړی په هغه طریقه باندی چی څنګه ئی د عمری دپاره احرام تړلی وو ، د حج نیت به وکړی ، او دا تلبیه به وائی : (لَبَّيْكَ حَجًّا) لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنَّعْمَةَ لَكَ وَالْمُلْكَ لَا شَرِيكَ لَكَ"

البته څوک چی حج ځیران یا حج افراد کوی هغه به د سعی نه پس وینخته نه کت کوی احرام کنبې به وسیری .

اتم (۸) ذی الحجہ :

پدی ورځ باندي حاجی صاحب منی ته ځی ، او د ماسپخین ، مازیگر، ماښام او ماسخوتن او دصبا مونځونه به په قصر سره کوی ، البته جمع بین الصلاتین به نه کوی .

۹- نهم ذی الحجہ (یوم عرفه) :

پدی ورځ باندي به حاجی صاحب یوڅو کارونه کوی :

۱=د نمر د راختلو نه پس به حاجی د عرفات میدان ته ځی ، او د نمر د پریوتو پوری به عرفات کښې وی ، د ماسپخین او مازیگر مونځ به یوځائی په قصر سره (دوه دوه رکعاته) کوی ، کله چه زوال وشی ، بیا به دمونځ نه بعد ځان فارغه کړید ذکر ، دعاء او تلبیه دپاره ، پدی ورځ باندي ډیری دعاگانې او الله رب العالمین ته عاجزی کول پکاردی ، دخپل ځان دپاره د مور او پلار او عامو مسلمانانو دپاره دعاء پکارده ، په دعاء کښې لاس اوچتول سنت طریقه ده عرفات کښې وقوف کول د ارکانو د حج نه دی ، څوک چی په عرفات کښې وقوفونه کړی ، دهغه حج نه کیږی ، عرفات کښې د وقوف وخت د نهمي ورځي د ذی الحجہ د نمر د راختلو نه تر دلسمي ورځي د صباح د راختو پوري دي ، بس څوک چه ایسار شو

د ورځي يا د شپي په څه حصه کښې د دغه ورځو نه ، نو حج ئے صحيح دي ، ليکن حاجي صاحب به پوره کوشش کوي چي د عرفات حدود ته ورداخل شي .

۲= کله چي د عرفي په ورځ نمر پريوځي نو څه په اطمینان سره به مزدلفي طرف ته روان شي ، او په اوجت آواز سره به تلبیه وائي ، مزدلفي ته رسيدو سره به د مابنام او دماسخوتن مونځونه په جمع سره قصر وکړي ، د مونځ نه بعد به د خوراک څښاک بندوبست وکړي ، او بيا به اوده شي چه د سهر مونځ ته تروتازه شي .

(ذی الحجہ (دلوئی اختر ورځ) :

۱= د اختر په ورځ چي حاجي صاحب د سهار مونځ وکړي ، خپل ځائي باندي به کيني ، او اذکار او دعاگاني به غواړي تردي چي تياره ختمه شي .

۲= د نمر د راختونه مخکښې به مني طرف ته روان شي ، او په اوجت آواز به تلبیه وائي ، د شيطان ويشتلو دپاره به وارې وارې اووه (۷) کانږي راغونډ کړي .

۳= تلبیه به وائی تردی چی جمرة الکبری (لوی شیطان) ته ورسیرې، د هغه په ویشتلو به شروع وکړې، په یو یو کانړې به ئی ولی او هرکانړې سره به الله اکبر وائی.

۴= د شیطان د ویشتلو نه پس قربانی کول دی، که چرته حج تمتع یا حج قران کوی نو مستحب داده چی دخپل قربانی نه خوراک وکړې، او نورو ته ئی هدیه او صدقه کړې که ممکن وی.

۵= د قربانی نه پس به حلق الرأس وکړې یعنی د سر ویخته به وخرئیوي، او یا به قصر (ورکوتی) کړې، خو حلق افضل دي د زنانه دپاره صرف (قصر) دي یعنی د هری کونځی نه به دگوتی د سر په مقدار ویخته کت کړې (تقریبا دری سینتی میتړه) ددی نه پس حاجی صاحب د احرام نه حلال شو، کوم کارونه چی کول ئی حرام وو لکه ویخته، نوکان کت کول وغیره، هرڅه ورله جائز شول لیکن نکاح (خپلی بنځی سره نزدیکت) نشی کولی ترڅو پوری چی د بیت الله طواف ئی نوی کړې.

۶= طواف الافاضة کول: د طواف نه پس دوه رکعاته مونځ د طواف کول، او بیا په صفاء او مروه کښې سعی کول، کله چی حج تمتع وی ځکه چی حج قران، یا حج افراد کونکی

اول د طواف قدوم سره سعی کړیده چی هغه سعی دحج وه ،
 که چرته هغه سعی نوی کړی بیا سعی کول ورباندی لازم
 دی ، د صفا او مروه د سعی نه پس ټول ممنوع څیزونه حلال
 شی کوم چی د احرام د وجه نه حرام شوی وو .

۷=حاجی صاحب باندی لازم دی چی یولسمه او دولسمه شپه
 منی کښې وکړی (یعنی د شپې اکثره حصه منی کښې تیره
 کړی) او دیارلسمه شپه تیروول هم جائز دی ، څوک چی اراده د
 روستوالي لری د اختر په ورځ د اعمالو ترتیب دادي : رمئي
 (شیطانویشتل) نحر (قربانی) حلق (ویخته کت کول) ، طواف
 کول دا ترتیب سنت دی ، لیکن یو عمل مخکښې روستوشی
 نوڅه حرج نشته دی.

۱۱- ذی الحجہ (یولسمه ورځ) :

پدی ورځ حاجی صاحب باندي د شيطانانو ویشتل لازم دی، د نمر د زوال نه روستو به شروع کوی ، د زوال نه مخکښې ویشتل جائز ندی ، د بلی ورځی د صباء راختو پوری ویشتل جائز دی ، اول به جمره الصغری (ورکوټی شيطان) وولی بیا جمره الوسطی (مینځنی شيطان) او بیا جمره الکبری (لوئی شيطان) د زوال نه پس ترد بلی ورځی د صبا راختو پوری ویشتلای شی .

د جمرات ویشتلو طریقه داده :

د ځان سره (۲۱) یو دپاسه شل واړه واړه کانږی راواخلي ، او د ورکوټی شيطان خواته به لارشی ، په یو یو کانږی باندي به ئی اووه ځل وولی ، او هر کانږی سره به الله اکبر وائی ، بیا سنت طریقه داده چی لږ ښی طرفته شی ، او اُورده دعاء وغواړی ، ددی نه پس د مینځنی شيطان خواء ته ورشی او اووه کانږو باندي به ئی وولی ، د هرگوزار سره به الله اکبر وائی ، بیا سنت طریقه داده چی گس طرفته به ودریږی ، او دعاء به وغواړی ، ددی نه پس به لاري شی لوئی شيطان ته ، په هغه مخکنی طریقه به ئی وولی ، د هرکانږی سره به الله اکبر وائی ، ددی نه پس به نه ودریږی .

۱۲- دولسمه ذی الحجہ :

۱= پدی ورخ به حاجی هغه څه کوی چی په یولسم (۱۱) د ذی الحجہ باندي ئی څه کړی وی ، که چرته یو حاجی صاحب غواړی چی تر (۱۳) ذی الحجہ پوری هیسار شی ، نو هغه کارونه به کوی کوم چی مخکښې دوه ورځو کښې کړی وی د شیطان د ویشتلونه روستو به حاجی صاحب بیت الله ته د طواف الوداع دپاره ځی ، د طواف د اووه چکرونه پس به دوه رکعاته دطواف که ممکن وی دمقام ابراهیم نه شاته وکړی ، او که ځائی نوی نوبیا د مسجد په هر ځائی کښې کیدلی شی دا طواف په هغه زنانه باندي نشته چی مریضه وی ، (حائضه، یانفاسه) د حاجی صاحب دپاره دا هم جائز دی چی طواف افاضه (د اختر دورځی طواف) روستو کړی، دولسم د ذی الحجہ یا دیارلسم د ذی الحجہ ته ، خو بیا به صرف د طواف الافاضه نیت کوی ، او دا طواف به د طواف الوداع په ځائی کافی شی ، د طواف الوداع نه روستو مکه کښې بغیر د ضرورت نه هیساریدل ندی پکار، که چرته ډیر وخت دپاره پاتی شی ، نو دوباره به طواف الوداع کوی.

د حج ارکان:

- ۱: الاحرام .
 - ۲: الوقوف بعرفة .
 - ۳: طواف الافاضة .
 - ۴: السعي بين الصفا والمروه .
- چاچی پدی ارکانو کښې څه پریښودل حج ئی صحیح ندی .

واجبات الحج :

- ۱=دمیقات نه احرام تړل
- ۲=عرفات کښې وقوف کول دنمر پریوتو پوری ، څوک چی د ورځی وقوف کوی .
- ۳=مزدلفه کښې شپه کول تر صبا پوری چه خه تیاره ختمه شی مگر بوداگان او زنانه د نیمی شپی هم تللی شی .
- ۴=منی کښې د اختر نه روستو دوه یا دری شپی تیروول (ایام التشریق) .
- ۵=دغه ایام التشریق کښې د شیطان ویدشتل (رمی الجمرات)
- ۶=د سرویخته کت کول یا ورکوئی کول .

۷=طواف الوداع:

پدی مذکورہ خیزونو کنبې چی د چانه یو پاتی شو نو دم به ورکوی ، گډ یادغواء اومه حصه او یا داوین اومه حصه به قربانی کوی ، او دحرم په مسکینانو باندی به ئی تقسیم کو.

د مسجدنبوی ﷺ زیارت

دمسجدنبوی زیارت دمونخ کولو دپاره مستحب دی ځکه حدیث کنبې راغلی دی :

«صَلَاةٌ فِي مَسْجِدِي هَذَا خَيْرٌ مِنْ أَلْفِ صَلَاةٍ فِيمَا سِوَاهُ إِلَّا الْمَسْجِدَ الْحَرَامَ».

ترجمه:رسول الله ﷺ فرمائیلي دی : چی زما پدی جومات کنبې یو مونخ د زرو مونخونو نه غوره دی په نورو جوماتونو کنبې سیوا د مسجد حرام نه ، ځکه هغه کنبې یو مونخ په یو لاکه دی ، ددی مسجد دپاره په کال کنبې څه خاص وخت مقرر نشته ، اونه دحج حصه ده ، هروخت یو مؤمن د نبی کریم ﷺ د قبر زیارتکولی شی ، او د هغه د دوه صحابه کرامو ابوبکر صدیق او عمر بن الخطاب رضوان الله علیهم اجمعین د قبرونو ، او د نبی کریم ﷺ د حجری مسحه کول

یا خکلول یا طواف کول یا دعاء په وخت کبې ورته مخ
کول داتول جائزه دی.

والحمد لله الذي بنعمته تتم الصالحات.

فهرست د حج او عمرے احکام

۳	د حج د احکامو پیژندنه
۴	د حج شرطونه
۵	د حج آداب
۶	احرام
۸	د حج طریقه
۱۰	احرام کنبی، د داخلیدو طریقه
۱۱	د محرم دپاره حرام کارونه
۱۳	د طواف طریقه
۱۷	د صفاء مروا مینځ کنبی، سعی
۱۹	د ذی الحجی ۸ و ۹ و ۱۰ ورځ
۲۵	د حج ارکان
۲۵	د حج واجبات
۲۶	د مسجد نبوی زیارت
۲۸	فهرست